

Rus dostuma

Category: Goşgular, Kitapcy
написано kitapcy | 24 январа, 2025
Rus dostuma RUS DOSTUMA

Dessan aýdyp biljek özüm hakynda
Beren azabyndan aýylganç gyşlaň.
Galamyň däl, göreşlerde topraga
Ýazan dessany ol ýiti gylyçlaň.

Ýanyp duran öýler, agy hasratlar
Çaga maňlaýyma ir düşen gasyn.
Duşman atlarynyň daş toýnaklary
Ýazypdylar onuň her sahypasyn.

Aýdyp berer bu aýylganç dessany
Has rattan gapylyp galan garaklar.
Atam maňa miras diýip ýer goýdy,
Gelip ony otlapdylar araplar.

Sallançakda ýatan wagtym jägildäp,
Ganym sordy sülükleri Eýranyň.
Telim gezek turjak bolup ýykyldym,
Bolmady bir goltgy beren ýaranym.

Erkim üçin ondan oňa urundym
Giň jülgeler gabyr ýaly dar bolup.
Leşger çekip gelipdiler türklerem,
Gelmändiler ýöne howandar bolup.

Biziň dagymyza geldi iňlisler,
Gördüm ýowuň gedeminden gedemin.
Halas edip biljek däl di olardan
Otly gyljym bilen ýyndam bedewim.

Olar meniň gurşap aldy daşymy,
Soýjakdylar soýulyşy deý soganyň.
Sen ýetişip, halas etdiň sen meni

Eý meniň rus dostum, rus doganym!

Garşy durup bilýän bolsam men bu gün
Duşmanlaryň mekir pygyllaryna.
Beýik rus halky, men munuň üçin,
Minnetdar gaýduwsyz ogullaryňa.

Sen göterip, sen sorapdyň soldatyň
Gan akanda çekgesinden syrygyp.
Her halkyň ýüregi bir ýyldyzda öň,
Äpet bir Gün boldy olar birigip,

Zähmetde halypa, söweşde serdar,
Beýik lukmanym sen agyrsa başym.
Sag bol şonuň üçin, hemişe sag bol,
Meniň rus dostum, rus gardaşym!

Rasul GAMZATOW.

Terjime eden: Mämmed SEÝIDOW. Goşgular